



سوال

(67) صحیح بخاری اور طاہر القادری پارٹی

جواب

السلام علیکم ورحمۃ اللہ وبرکاتہ

"طاہر القادری پارٹی کے ایک بریلوی نے لکھا ہے۔

1۔ بخاری شریف میں ایسے راوی موجود ہیں جو قدری، رافضی اور مرجیہ عقائد کے حامل تھے اور ایسے راوی بھی ہیں جو منکر الحدیث و ابی اور وہی تھے۔

2۔ امام بخاری رحمۃ اللہ علیہ نے جن راویوں پر خود دوسری کتابوں میں جرح کی ہے صحیح بخاری میں ان سے روایات لے آئے ہیں۔ ہم یہاں صرف دو روایات کو درج کرتے ہیں۔

1۔ "باب الاستنجاء بالماء" کے تحت امام بخاری رحمۃ اللہ علیہ نے ایک روایت اس سند کے ساتھ ذکر کی ہے۔

"حدثنا أبو الوليد هشام بن عبد الملك قال حدثنا شعبه عن أبي معاذ واسمه عطاء بن أبي ميمونة قال سمعت أنس بن مالك يقول كان النبي صلى الله عليه وسلم إذا خرج حاجته "الحديث"

(صحیح البخاری طبع کربھی ح 150)

اس حدیث کی سند میں ایک راوی ہے: عطاء بن ابی میمونہ، اس کے بارے میں امام بخاری رحمۃ اللہ علیہ فرماتے ہیں:

"عطاء بن ابی میمونہ أبو معاذ مولیٰ أنس وقال يزيد بن هارون مولیٰ عمران بن حصين كان يري القدر"

یعنی یہ شخص عقائد قدریہ کا حامل تھا۔ (تاریخ کبیر 6/469 تا 3012 مطبوعہ دارالکتاب العلمیہ، بیروت)

2۔ اسی طرح انھوں نے "کتاب المغازی" میں ایک حدیث ذکر کی ہے:

"حدثنا عبد الواحد عن محبوب بن عائذ حدثنا قيس بن مسلم قال سمعت طارق بن شهاب يقول حدثني أبو موسى الأشعري رضي الله عنه قال بعثني رسول الله صلى الله عليه وسلم "الحديث"

(صحیح البخاری طبع کربھی ح 4346)

اس حدیث میں ایک راوی ہیں محبوب بن عائذ (المحب بن عائذ اور عطاء بن ابی میمونہ پر اعتراضات اور ان کے تفصیلی جوابات کے لیے ملاحظہ ہو اشاعۃ الحدیث شمارہ 121۔) اس کو بھی امام بخاری رحمۃ اللہ علیہ نے "کتاب الضعفاء" میں درج کیا ہے اور فرماتے ہیں: "یہ شخص مرجیہ عقائد کا حامل تھا"

(کتاب الضعفاء الصغیر 24 دوسرا نسخہ 25 تاریخ کبیر 1/420 تا 1346)

حافظ ذہبی رحمۃ اللہ علیہ ابوب بن عائد کے ترجمہ میں لکھتے ہیں۔ "امام بخاری رحمۃ اللہ علیہ نے ابوب بن عائد کو مرجعہ قرار دے کر اس کا الضعفاء میں شمار کیا ہے اور حیرت ہے کہ اس کو ضعیف قرار دے کر پھر اس سے استدلال کرتے ہیں۔ میزان الاعتدال 1/289 دوسرا نسخہ 1/459)

اس سے ہمارا مقصد قطعی طور پر یہ نہیں ہے کہ ہم امام بخاری رحمۃ اللہ علیہ پر کسی قسم کی کوئی تنقید یا اعتراض کر رہے ہیں بلکہ یہ تو اس عمومی خیال کا جواب ہے جو کہا جاتا ہے کہ بخاری شریف کے تمام راوی ثقہ ہیں۔

مزید طمانیت خاطر کے لیے امام بخاری رحمۃ اللہ علیہ کی کتاب الضعفاء کا مطالعہ کیا جاسکتا ہے۔

جس میں اور راویوں پر بھی امام بخاری رحمۃ اللہ علیہ کی جرح موجود ہے اور پھر انہی سے صحیح بخاری میں روایات موجود ہیں۔ المختصر یہ ماننا پڑے گا کہ امام بخاری رحمۃ اللہ علیہ بھی بشر ہیں۔ جن سے تسامح ممکن ہے اور امام بخاری رحمۃ اللہ علیہ جیسے جلیل القدر محدث سے بھی اپنی وسعت بھر کوشش کے باوجود بخاری شریف میں روایات لانے میں لغزش ہو ہی گئی۔ اللہ تعالیٰ حق بات سمجھنے اور اس پر عمل کرنے کی توفیق عطا فرمائے۔ آمین ثم آمین" (بریلوی کی تحریر ختم ہوئی)

محترم شیخ صاحب! مذکورہ فوٹو کا پی "طاہر القادری" پارٹی کے ایک فرد نے دی ہے۔ اس سے چند دن "بخاری شریف" پر بحث ہوئی۔ اس کا موقف یہ ہے کہ بخاری شریف میں کمزور عقائد کے راوی ہیں، اس لیے بخاری میں اٹھارہ (18) روایتیں ضعیف ہیں۔ اس سے مطلوبہ روایتوں کی وضاحت طلب کی تو اس نے بخاری شریف کی دو روایتوں کے نام مکمل حوالے دیے اور کہا کہ اس میں یہ راوی ضعیف ہیں مثلاً زہیر بن محمد تیمی، عبد اللہ بن کبیر، عبد الوارث بن سعید، کہس بن منہال، عبد الملک بن اعین، عطاء بن یزید، مروان بن حکم "اسی تحریر کے تناظر میں سوال یہ ہے۔

مسئلہ: کیا بخاری شریف میں معلق روایات کے علاوہ دیگر روایات میں کوئی روایت ضعیف ثابت ہے؟ نیز معلقات کی بھی وضاحت فرمادیں اور اس کا جواب "الحديث" میں شائع کر دیں۔ اللہ آپ کو صحت و تندرستی عطا فرمائے۔ جزاکم اللہ خیراً (خالد اقبال سوہدري)

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد لله، والصلاة والسلام على رسول الله، أما بعد!

جس راوی کو جمهور محدثین کرام ثقہ و صدوق قرار دیں۔ اسے اگر کسی نے قدری، رافضی یا مرجعہ عقائد کا حامل قرار دیا ہے تو ایسا راوی ضعیف نہیں ہوتا بلکہ ثقہ و صدوق یعنی صحیح الحدیث اور حسن الحدیث ہوتا ہے۔ ایسے راوی پر بدعتی وغیرہ کی جرح غیر موثر اور مردود ہوتی ہے۔

1۔ امام بن خزیمہ رحمۃ اللہ علیہ النسایوری رحمۃ اللہ علیہ نے ایک شیعہ راوی کے بارے میں فرمایا:

"حدثنا عبد بن يعقوب التميمي في رأيه الميمية في حديثه"

ہمیں عباد بن یعقوب نے حدیث بیان کی۔ وہ اپنی رائے میں تہمت زدہ (اور) اپنی حدیث میں ثقہ ہے (صحیح ابن خزیمہ 2/376-377 ج 1497)

2۔ امام بیہقی بن معین رحمۃ اللہ علیہ نے عاصم بن ضمرہ کے بارے میں فرمایا: ثقہ شیعہ

(من کلام ابی زکریا یحییٰ بن معین روایہ ابی خالد الدقاق یزید بن الیثم الباہد 1159)

ایک راوی کو امام ابن معین رحمۃ اللہ علیہ نے ثقہ وغیرہ کہا تو ایک آدمی نے کہا: وہ شیعہ ہے امام ابن معین رحمۃ اللہ علیہ نے جواب دیا: "اور شیعہ ثقہ (ہوتا) ہے اور قدری ثقہ (ہوتا) ہے۔ (سوالات ابن الجندی: 617)

3۔ امام ابو زرہ الرازی رحمۃ اللہ علیہ نے ابراہیم بن یزید بن شریک التیمی کے بارے میں فرمایا: "کوئی ثقہ نہ مر جی" (کتاب الجرح والتعديل 2/145)

4۔ امام یعقوب بن سفیان الفارسی رحمۃ اللہ علیہ نے محمد بن فضیل بن غزوان کے بارے میں فرمایا: ثقہ شیعہ" (کتاب المعرفة والتاریخ 3/112)

5۔ امام علی رحمۃ اللہ علیہ نے محمد بن فضیل بن غزوان کے بارے میں فرمایا:

کوئی ثقہ "کان تیشیح" (التاریخ بترتیب الیثمی والسیکی: 1635)

6۔ امام ابن شابین البغدادی نے عاصم بن ضمرہ کے بارے میں فرمایا:

"ثقہ شیعہ" (تاریخ اسماء الثقات: 832)

7۔ اہل سنت کے مشہور امام احمد بن حنبل رحمۃ اللہ علیہ نے ثور بن یزید کے بارے میں فرمایا:

"کان یری القدر و یوثق فی الحدیث"

"وہ قدری مذہب کا قائل تھا اور وہ حدیث میں ثقہ ہے (کتاب العلل ومعرفة الرجال 2/75 ت 1594)

8۔ امام ابو حاتم الرازی رحمۃ اللہ علیہ نے عدی بن ثابت کے بارے میں فرمایا:

"صدوق، کان امام مسجد الشیعة وقاصم"

"وہ سچا ہے وہ شیعوں کی مسجد کا امام اور ان کا واعظ (خطیب) تھا۔ (کتاب الجرح والتعديل 7/2)

9۔ متاخرین میں سے اسماء الرجال کے ماہر حافظ ذہبی رحمۃ اللہ علیہ نے حسان بن عطیہ کے بارے میں فرمایا:

"ثقہ عابد نبیل لکنہ قدری" (الکاشف 1/157 ت 1011)

اور ابان بن تغلب کے بارے میں فرمایا:

"شیعی جلد، لکنہ صدوق، فلنا صدقہ، وعلیہ بدعتہ"

"وہ کٹر شیعہ لیکن سچا ہے، پس ہمارے لیے اس کی سچائی اور اس کی بدعت (کا وبال) اسی پر ہے (میزان الاعتدال 1/5)

اس اصول سے حافظ ذہبی رحمۃ اللہ علیہ نے یہ مسئلہ سمجھا دیا کہ ثقہ و صدوق بدعتی کی روایت مقبول ہوتی ہے۔

10۔ متاخرین میں سے اسماء الرجال کے دوسرے بڑے ماہر حافظ ابن حجر العسقلانی رحمۃ اللہ علیہ نے عبد الملک بن مسلم بن سلام کے بارے میں کہا: "ثقة تبعی" (تقریب التہذیب: 4216)

اور ثور بن یزید کے بارے میں فرمایا: "

"ثقة ثبت إلا أنه يري القدر" "یعنی وہ ثقہ ثبت قدری تھا۔ (تقریب التہذیب: 4216)

اس کے علاوہ اور بھی بہت سے حوالے موجود ہیں مثلاً امام سفیان بن سعید الثوری رحمۃ اللہ علیہ نے قدری راوی ثور بن یزید کے بارے میں فرمایا:

"خذوا عنه، والتواقرنيه، یعنی اُنہ کان قدراً"

اس سے (حدیث) لے لو اور اس کے سینگوں سے بچ جاؤ یعنی وہ قدری تھا۔ (کتاب الجرح والتعديل 2/468 وسندہ صحیح)

ثابت ہوا کہ جلیل القدر محدثین اور سلف صالحین کے نزدیک ثقہ و صدوق بدعتی راوی کی روایت صحیح و حسن اور حجت ہوتی ہے۔

اس اصولی بحث و تحقیق کے بعد صحیح بخاری کے دونوں راویوں عطاء بن ابی میمونہ اور ایوب بن عائد کے بارے میں تحقیق علی الترتیب پیش خدمت ہے۔

1۔ تہذیب الکمال اور تہذیب التہذیب وغیرہما میں عطاء بن ابی میمونہ پر درج ذیل علماء سے جرح مذکور ہے۔

ابو حاتم الرازی رحمۃ اللہ علیہ، بخاری رحمۃ اللہ علیہ، عقیلی رحمۃ اللہ علیہ، ابن سعد رحمۃ اللہ علیہ، ابن الجوزی رحمۃ اللہ علیہ اور ابن عدی رحمۃ اللہ علیہ (کل تعداد 6)

اس کے مقابلے میں درج ذیل علماء سے توثیق و تصحیح مذکور ہے۔

یحییٰ بن معین رحمۃ اللہ علیہ، ابو زرعہ الرازی رحمۃ اللہ علیہ، ابن سعد رحمۃ اللہ علیہ، ابن جہان رحمۃ اللہ علیہ، یعقوب بن سفیان الفارسی رحمۃ اللہ علیہ، عیسیٰ بن شاپین رحمۃ اللہ علیہ، بخاری رحمۃ اللہ علیہ اور مسلم رحمۃ اللہ علیہ (کل تعداد 9)

اگر مزید تلاش کی جائے تو اور بھی کئی توثیقی حوالے مل سکتے ہیں، لہذا ثابت ہوا کہ عطاء بن ابی میمونہ جمہور محدثین کے نزدیک ثقہ یا صحیح الحدیث تھے۔ یہی وجہ ہے کہ حافظ ابن حجر رحمۃ اللہ علیہ نے فرمایا: "ثقة رمى بالقدر" (تقریب التہذیب: 4601)

اور حافظ ذہبی رحمۃ اللہ علیہ نے فرمایا: "صدوق" بہت سچا۔ (الکاشف 2/233 تا 3861)

شروع میں عرض کر دیا گیا ہے کہ جس راوی کو جمہور محدثین ثقہ و صدوق قرار دیں اس پر قدری وغیرہ کی جرح غیر موثر اور مردود ہے۔

تنبیہ: امام بخاری رحمۃ اللہ علیہ نے انھیں ان پر قدری ہونے کے اعتراض کی وجہ سے کتاب الضعفاء میں ذکر کیا، لیکن خود انھیں ضعیف و مرجح قرار نہیں دیا۔ بلکہ صحیح بخاری میں ان کی روایات سے استدلال کر کے یہ ثابت کر دیا کہ ثقہ و صدوق بدعتی کی روایت صحیح و حسن ہوتی ہے۔

اس بات کی تائید بن عائد کے بارے میں امام بخاری رحمۃ اللہ علیہ کے کلام سے بھی ہوتی ہے۔ جیسا کہ آگے آ رہا ہے ان شاء اللہ۔

کتاب الجرح والتعديل کے محقق (شیخ معلیٰ یمانی رحمۃ اللہ علیہ) نے فرمایا:



"والبخاری رہا یزکرفی کتاب الضعفاء بعض الصحابة الذین روي عنهم شیء لم یصح، ومقصوده بذک ضعف المزوي لا الصحابی"

اور بخاری بعض اوقات کتاب الضعفاء میں بعض صحابہ بھی ذکر کر دیتے ہیں جن سے کوئی روایت مروی ہوتی ہے لیکن وہ صحیح ثابت نہیں ہوتی۔ اس سے ان کا مقصد یہ ہوتا ہے کہ روایت ضعیف ہے یہ مقصد نہیں ہوتا کہ صحابی ضعیف ہے (حاشیہ 3/22)

اسی طرح امام بخاری رحمۃ اللہ علیہ بعض (ثقف و صدوق عندا الجمهور) راویوں کو ارجاء یا قدریہ وغیرہ کی وجہ سے کتاب الضعفاء میں ذکر کر دیتے تھے۔ مگر وہ راوی ان کے نزدیک ضعیف نہیں ہوتا تھا یہ اس لیے کہ ابوب بن عائد کو ارجاء کے باوجود صدوق (بہت سچا) قرار دیا۔

2۔ ابوب بن عائد کو ارجاء کا معتقد تو قرار دیا گیا ہے، مگر حدیث میں اس پر کوئی قابل ذکر جرح نہیں اسے صرف ارجاء کی وجہ سے امام ابو زرہ الرازی رحمۃ اللہ علیہ (اور امام بخاری رحمۃ اللہ علیہ) نے کتاب الضعفاء میں ذکر کیا جبکہ درج ذیل علماء سے توثیق منقول ہے :

یحییٰ بن معین رحمۃ اللہ علیہ، ابو حاتم الرازی رحمۃ اللہ علیہ، بخاری رحمۃ اللہ علیہ، مسلم رحمۃ اللہ علیہ، نسائی رحمۃ اللہ علیہ، ابن الدینی رحمۃ اللہ علیہ، ابن حبان رحمۃ اللہ علیہ، ابن شاپین اور عیسیٰ رحمۃ اللہ علیہ وغیرہم (کل تعداد 9)

جمهور کے مقابلے میں ایک دو یا بعض یا اقلیت کی جرح مردود ہوتی ہے۔

امام بخاری رحمۃ اللہ علیہ نے ابوب بن عائد کے بارے میں فرمایا : وہ ارجاء کے قائل تھے اور وہ صدوق (بہت سچے) تھے۔ (الضعفاء 24 و 3 تحقیقی: 25)

معلوم ہوا کہ امام بخاری رحمۃ اللہ علیہ کے نزدیک ابوب بن عائد صدوق یعنی حسن الحدیث یا صحیح الحدیث تھے۔ لہذا ارجاء کی وجہ سے ان کی روایات کو ضعیف قرار دینا امام بخاری رحمۃ اللہ علیہ کے نزدیک بھی غلط ہے۔

معارض نے "وہ صدوق" کے الفاظ چھپا کر انتہائی مذموم حرکت کا ارتکاب کیا ہے۔

تنبیہ : ابوب بن عائد کے تحت امام بخاری رحمۃ اللہ علیہ کے بارے میں حافظ ذہبی رحمۃ اللہ علیہ کا میزان الاعتدال "ویغزہ" بخاری کے اپنے قول "وہ صدوق" کی وجہ سے غلط ہے۔

بریلویوں کے "ہم فہ" بخائی سرفراز خان صفدر دہلوی نے کیا ہی خوب لکھا ہے کہ "ہاں ہمہ ہم نے توثیق و تضعیف میں جمهور آئمہ جرح و تعدیل اور اکثر آئمہ حدیث کا ساتھ اور دامن نہیں چھوڑا۔ مشہور ہے کہ زبان خلق کو نفاذ خدا سمجھو۔" (حسن الکلام ج 1 ص 40 دوسرا نسخہ ص 61)

عبدالوہاب بن علی السبکی (متوفی 771ھ) نے لکھا ہے کہ :

"والجرح مقدم ان کان عدداً جرح اکثر من المعدل لجماعاً"

"اور اس پر اجماع ہے کہ اگر جرحین معدلین کے مقابلے میں زیادہ ہوں تو جرح مقدم ہوتی ہے۔ (قاعدۃ فی الجرح والتعدیل للسبکی ص 50)

اس اجماع (یا جمهور) کے مفہوم سے یہ استدلال کیا جاسکتا ہے کہ اگر معدلین کی تعداد زیادہ ہو تو تعدیل یعنی توثیق مقدم ہوگی اور ہمارے نزدیک یہی راجح ہے۔

تنبیہ : طاہر القادری پارٹی والے کا یہ کہنا کہ بخاری شریف میں "ایسے راوی بھی ہیں جو منکر الحدیث وہابی اور وہابی تھے۔" بالکل غلط اور جھوٹ ہے۔

ہمارا چیلنج ہے کہ صحیح بخاری کے اصول میں ایک راوی بھی ایسا نہیں ہے، جمهور نے منکر الحدیث وہابی وہابی یا ضعیف قرار دیا ہو۔ واللہ۔



اس میں کوئی شک نہیں کہ امام بخاری رحمۃ اللہ علیہ بشرتے اور ان سے تسلیح ممکن تھا مگر یاد رہے کہ صحیح بخاری کو تلقی بالقبول حاصل ہے اور اس وجہ سے صحیح بخاری کی تمام مرفوع سند متصل روایات یقیناً صحیح ہیں۔

یعنی حنفی نے کہا: مشرق و مغرب کے علماء کا اس پر اتفاق ہے کہ کتاب اللہ کے بعد بخاری و مسلم سے زیادہ صحیح کوئی کتاب نہیں ہے۔ (عمدة القاری 1/5)

ملا علی قاری نے کہا: پھر علماء کا اتفاق ہے۔ کہ صحیحین کو تلقی بالقبول حاصل ہے اور یہ دونوں کتابیں تمام کتابوں میں صحیح ترین ہیں۔ (مرقاۃ المفاتیح 1/58)

شاہ ولی اللہ دہلوی نے فرمایا:

"صحیح بخاری اور صحیح مسلم کے بارے میں تمام محدثین متفق ہیں کہ ان میں تمام کی تمام متصل اور مرفوع احادیث یقیناً صحیح ہیں۔ یہ دونوں کتابیں اپنے مصنفین تک بالتواتر پہنچی ہیں۔ جو ان کی عظمت نہ کرے وہ بدعتی ہے جو مسلمانوں کی راہ کے خلاف چلتا ہے۔" (حجة اللہ البانہ اردو مترجم 1/242 از عبدالحق حقانی)

احمد رضا خان بریلوی نے حدیث بخاری کو "اجل و اعلیٰ حدیث" قرار دیا۔

دیکھئے احکام شریعت (حصہ اول ص 62)

بریلویوں کے ایک بزرگ عبد السمیع رام پوری نے لکھا ہے۔ "اور یہ محدثین میں قاعدہ ٹھہر چکا ہے کہ صحیحین کی حدیث نسائی وغیرہ کل محدثوں کی احادیث پر مقدم ہے کیونکہ اوروں کی حدیث اگر صحیح ہوگی تو صحیحین اس سے صحیح اور قوی تر ہوگی۔" (انوار ساطعہ ص 41)

بریلوی پیر محمد کرم شاہ بھیروی نے فرمایا: "جمہور علماء امت نے گہری فکر و نظر اور بے لاگ نقد و تبصرہ کے بعد اس کتاب کو اصح الکتب بعد کتاب اللہ صحیح البخاری کا عظیم الشان لقب عطا فرمایا ہے۔ (سنت خیر الانام ص 175 طبع 2001ء)

مزید تفصیل کے لیے دیکھئے میری کتاب: صحیح بخاری پر اعتراضات کا علمی جائزہ (ص 12-13-17-18)

معارض مذکور کا یہ کہنا کہ "بخاری میں اٹھارہ روایتیں ضعیف ہیں۔" بالکل غلط، باطل اور مردود ہے۔ آپ اسے کہیں کہ تمہیں سترہ روایتیں معاف ہیں صرف ایک روایت کا ضعیف ہونا اصول حدیث اور اسماء الرجال کی رو سے (عند الجمهور) ثابت کر دو۔ اپنے ساتھیوں کو بھی ملا لو اور اگر نہ کر سکو اور ہرگز نہیں کر سکو گے۔ ان شاء اللہ

تو صحیح بخاری کے خلاف طعن و تشنیع والی زبان کو کنٹرول کرو، ورنہ اخروی پکڑ سے نہیں بچ سکو گے۔ ان شاء اللہ۔

معارض کا قول: "بخاری شریف میں کمزور عقائد کے راوی ہیں۔" جمہور کی توثیق کے بعد جرح نہیں بلکہ مردود ہے۔

زہیر بن محمد اسمعی، عبد الوارث بن سعید، کہس بن منہال، عبد الملک بن اعین، عطاء بن یزید اور مروان بن حکم سب جمہور کے نزدیک ثقہ یا صدوق یعنی صحیح الحدیث یا حسن الحدیث تھے لہذا ان پر بعض کی جرح مردود ہے۔

عبد اللہ بن کبیر نامی راوی صحیح بخاری کا راوی ہی نہیں بلکہ یہ کتابت کی غلطی یا تصحیف معلوم ہوتی ہے۔ واللہ اعلم۔

صحیح بخاری کی معلق روایات انہیں کہا جاتا ہے جن کی امام بخاری رحمۃ اللہ علیہ نے مذکورہ مقام پر متصل سند بیان نہیں کی۔ مثلاً صحیح بخاری، کتاب الایمان کے پہلے باب میں سیدنا معاذ بن جبل رضی اللہ تعالیٰ عنہ وغیرہ کے اقوال معلق روایات میں سے ہیں۔ حافظ ابن حجر العسقلانی رحمۃ اللہ علیہ نے تعلیق التعلیق کے نام سے ایک عظیم الشان کتاب لکھی ہے جس میں صحیح بخاری کی معلق روایات کو اپنی استطاعت کے مطابق باسند بیان کر دیا ہے اور یہ کتاب مقدمے کے ساتھ پانچ جلدوں میں مطبوع ہے۔

ہماری تحقیق کے مطابق صحیح بخاری میں سند متصل ایسی کوئی مرفوع حدیث نہیں جو ضعیف ہو اور اسی پر ہمارا ایمان ہے۔ واللہ۔

معارض سے کہیں کہ وہ اپنے طاہر القادری صاحب کو تیار کریں وہ صحیح بخاری کے اصول میں سے تین مسند متصل مرفوع روایات کا ضعیف ہونا ثابت کرنے کی کوشش کریں۔ ہم ان شاء اللہ اس کا جواب دیں گے اور صحیح بخاری کی احادیث اور راویوں کا دفاع کریں گے۔

نیز ان سے یہ مطالبہ بھی کریں کہ وہ صحیح ابی حنیفہ یعنی امام ابو حنیفہ رحمۃ اللہ علیہ کی وہ کتاب جس میں انھوں نے صرف صحیح احادیث کو جمع کیا تھا، پیش کریں تاکہ صحیح بخاری اور صحیح ابی حنیفہ رحمۃ اللہ علیہ کے درمیان مقارنہ موازنہ کیا جاسکے۔ وما علینا الا البلاغ۔ (11/دسمبر 2010ء)

هذا ما عندي والله أعلم بالصواب

فتاویٰ علمیہ

جلد 3۔ اصول، تخریج الروایات اور ان کا حکم۔ صفحہ 236

محدث فتویٰ